



HAŻ-ŻABBAR
Citta' Hompesch

Minuti tat-tmenin laqgha tal-Kumitat Amministrattiv St Peter

It-80 laqgha tal-Kumitat Amministrattiv St Peter saret nhar il-Hamis 7 t' April 2016 fis-6.00 ta' filghaxija.

Item 1 – Attenzenza u apoloġġi

Preżenti kienu *ċ-Chairperson* is-Sur Mario Bartolo, il-*Vici-Chairperson* is-Sur Luciano Farrugia u l-membri s-Sur Norman Clews, is-Sur Joseph Agius u s-Sur Nicholas Azzopardi.

Item 2 – Approvazzjoni tal-minuti

Fuq proposta tas-Sur Clews li giet issekondata mis-Sur Farrugia, il-Kumitat Amministrattiv approva unanimament il-minuti tad-79 laqgha tal-Kumitat.

Item 3 – Mistoqsijiet u affarijiet mill-minuti

Is-Sur Azzopardi rrefera ghan-nuqqas ta' attendenza tiegħu għal-laqgħat tal-Kumitat u spjega li r-raġuni li ma kienx attenda għall-ahħar laqgħat tal-Kumitat kien minhabba mpenji personali ohra li ma setax ma jattendix għalihom fosthom Jum il-Gradwazzjoni.

Item 4 – Korrispondenza

Dwar il-korrispondenza li l-Kumitat kien kiteb lill-Ministru Joe Mizzi dwar il-htieġa li Triq iż-Żarżarell, Triq in-Nahla u Triq il-Werzieq jingħataw it-tarmak, il-Kumitat qabel unanimament fuq proposta tas-Sur Bartolo li giet issekondata mis-Sur Farrugia, li jerga' jikteb lill-Ministru konċernat biex dawn it-toroq jiġu rranġati.

Dwar l-approvazzjoni li kienet ingħatat biex isiru *road humps* fi Triq Dun Salv Sciberras, il-Kumitat qabel unanimament fuq proposta tas-Sur Clews li giet issekondata miċ-*Chairperson*, illi jevalwa l-approvazzjonijiet li ngħataw biex jiġi deċiż fejn għandhom isiru r-*road humps* f'din it-triq.

Item 5 – Xoghol tal-Kumitat

Is-Sur Farrugia tkellem dwar il-*parking bays* li kienu saru fi Triq l-Ghakrux u ppropona li uhud minn dawk li saru fuq iż-żewġ naħat tat-triq, għandhom jitnehhew għax bihom inholoq periklu u nkonvenjent speċjalment għas-sewwieqa.

Is-Sur Farrugia fakkar ukoll dwar il-htieġa li jinbeda l-proċess biex isir *bus shelter* gdid fi Triq l-Ghakrux fil-viċinanzi ta' Triq in-Nahla minflok is-*soft area* li qiegħda sservi ta' *dumping site*.

Item 6 – Affarijiet ohra

Dwar it-talba għal *road hump* fi Triq San Leonardu u l-blokki tal-konkos li tpoġġew fi Triq l-Ghakrux ma' Triq Dun Salv Sciberras, iċ-*Chairperson* qal li kien ser ikompli jagħmel pressjoni biex dawn iż-żewġ ilmenti jiġu ndirizzati.

Iċ-*Chairperson* qal li kien tkellem ma' resident minn Triq il-Farfett tal-Fejġel dwar ilma li kien qiegħed iżomm maġenb il-gibjun li hemm fit-triq. Iċ-*Chairperson* ippropona li jinfetħ il-gibjun u jekk hemm bżonn jitnaddaf u jittella' xi ilma li jista' jkun hemm fih.

Is-Sur Agius qal li kien inbeda x-xogħol fuq il-hajt gdid fi Triq il-Berebies. Is-Sur Farrugia qal li għalkemm huwa tajjeb li qiegħed isir dan il-hajt, jehtieg li jitnaddaf materjal li kien akkumula f'dan is-sit u b'hekk jitnaddaf wara l-hajt biex titnaqqas l-possibilità li jintefa' aktar skart.

Iċ-*Chairperson* qal li kien ser isir *resurfacing* tat-trejqa madwar il-*playing field* peress illi l-hsara li hemm li ma tistax tiġi rranġata bil-*patching*. Is-Sur Farrugia qal li filwaqt li jaqbel li jsir dan ix-xogħol, qiegħed jipproponi li tiġi mibdula wkoll l-bankina li hemm maġenb il-bandli. Is-Sur Agius issekonda l-proposta tas-Sur Farrugia u l-Kumitat qabel unanimament li jsir dan ix-xogħol.

Is-Sur Farrugia semma l-possibilità li fit-*traffic island* li hemm fil-bidu ta' Triq l-Ghakrux isir arblu bil-bandiera li tirrappreżenta l-Kumitat Amministrattiv u li tindika z-zona ta' St Peter.

Il-laqgħa spicċat fis-7:15 ta' filgħaxija.



Duncan Busuttil
Segretarju Eżekuttiv

Dawn il-minuti ġew approvati fil-81 laqgħa tal-Kumitat li saret nhar il-Hamis, 5 ta' Mejju 2016.



Mario Bartolo
Chairperson